

నిశ్చయబుద్ధి విజయారత్నాలు యొక్క గుర్తులు.....25-11-85

సర్వులకి తోడు, దయాసాగరుడైన బాప్ దాదా మాట్లాడుతున్నారు :-

ఈరోజు బాప్ దాదా తన యొక్క నిశ్చయబుద్ధి విజయారత్నాల మాలను చూస్తున్నారు. పిల్లలందరు స్వయాన్ని నేను నిశ్చయంలో వక్కా అని భావిస్తున్నారా? స్వయాన్ని నిశ్చయబుద్ధిగా భావించని వారు ఎవరైనా ఉన్నారా? ఈవిధంగా కొంతమంది అతీతంగా ఉంటారు. తమని తాము నిశ్చయబుద్ధి అనుకోవటం లేదు. ఎవరినైనా నిశ్చయం ఉందా? అని అడిగితే నిశ్చయం లేకపోతే బ్రహ్మకుమారీ, కుమారులుగా ఎలా అవుతాము అంటారు కదా! నిశ్చయం ఉందా అనే ప్రశ్నకు అందరు ఉంది అని చెప్తున్నారు. అందరు నిశ్చయబుద్ధి అయ్యి కూర్చున్నాము అంటారు కదా! ఇంకా నిశ్చయం పెట్టుకుంటాము అనేవారు చేతులు ఎత్తండి! అందరు నిశ్చయబుద్ధి ఆత్మలే. మరి అందరికి వక్కా నిశ్చయం ఉండే మరలా విజయారత్నాలలో నెంబర్ ఎందుకు వస్తుంది? నిశ్చయంలో అందరు ఒకే జవాబు చెప్తున్నారు కదా! అష్టరత్నాలు ఎక్కడ, 100 మంది రత్నాలు ఎక్కడ, 16,000 మంది రత్నాలు ఎక్కడ! దీనికి కారణం ఏమిటి? అష్టదేవతల పూజ యొక్క మహిమకి, 16,000 మాల యొక్క పూజ మరియు మహిమలో ఎంత తేడా ఉంది? బాబా ఒక్కరే మరియు అందరికి ఒకనిపైనే నిశ్చయం ఉంది అయినప్పటికీ తేడా ఎందుకు? నిశ్చయబుద్ధిలో శాతం ఉంటుందా? నిశ్చయంలో శాతం ఉంటే దానిని నిశ్చయం అంటారా? అష్టరత్నాలను కూడా నిశ్చయబుద్ధి అని అంటారు 16,000 మందిని కూడా నిశ్చయబుద్ధి అని అంటారు కదా!

నిశ్చయబుద్ధికి గుర్తు - విజయారత్నాలు. అందువలనే నిశ్చయబుద్ధి విజయంతి అనే మహిమ ఉంది. కనుక నిశ్చయం అంటే విజయమే. అప్పుడప్పుడు విజయం, అప్పుడప్పుడు విజయం లభించకపోవటమనేది ఉండదు. ఎలాంటి పరిస్థితులు వచ్చినా కానీ నిశ్చయబుద్ధి పిల్లలు పరిస్థితులలో కూడా తమ స్వస్థితి యొక్క శక్తి ద్వారా విజయాన్ని అనుభవం చేసుకుంటారు. ఎవరైతే విజయారత్నాలు అంటే విజయారత్నాల మాల యొక్క మణులుగా అయ్యారో, కంఠహారంగా అయ్యారో వారు ఎప్పుడు మాయతో ఓడిపోరు. ప్రపంచం వారు లేదా బ్రాహ్మణ పరివారం యొక్క సంబంధ సంపర్కంలో ఇతరులు వీరు ఓడిపోయారు అని అంటారు కానీ అది ఓటమి కాదు. విజయం. ఎందుకంటే అక్కడక్కడ చూసేవారు లేక చేసేవారు కూడా అపార్థం చేసుకుంటారు. నమ్రచిత్త, నిర్మాణం లేక "అలాగే" అనే పాఠం చదువుకునే ఆత్మలను అపార్థం చేసుకుని ఓడిపోయారు అని భావిస్తారు. ఇతరులకి అది ఓటమిలా కనిపిస్తుంది కానీ వాస్తవానికి అది విజయం. ఆ సమయంలో ఇతరులకి చెప్పటం లేక వాయు మండలంలో స్వయం నిశ్చయబుద్ధికి బదులు సంశయ రూపంగా అప్పుకండి! ఓటమియో లేదా గెలుపో తెలియదు అని అనకూడదు. ఈ సంశయాన్ని పెట్టుకోకుండా మీ నిశ్చయంలో గట్టిగా ఉండండి. ఈరోజు ఎవరైతే ఓటమి అన్నారో రేపు వారే ఓహో-ఓహో అనే వుప్పాలు వేస్తారు.

విజయారత్నాలకు మనస్సులో స్వయం యొక్క కర్మ పట్ల ఎప్పుడు చింత ఉండదు. సరిగ్గా చేస్తున్నానా? లేక తప్పుగా చేస్తున్నానా? అని. ఇతరాత్మలు చెప్పటం వేరే విషయం. ఇతరాత్మలు కొంతమంది సత్యం చెప్తారు, కొంతమంది అసత్యం చెప్తారు. కానీ నేను విజయారత్నాలని అని మనం

మనస్సుతో నిశ్చయబుద్ధిగా ఉండాలి. బాబాపై నిశ్చయంతో పాటు స్వయంపై కూడా నిశ్చయం ఉండాలి. నిశ్చయబుద్ధి అంటే విజయి మనస్సు అంటే సంకల్పశక్తి సదా స్వచ్ఛంగా ఉన్న కారణంగా అవునా లేక కాదు అనే నిర్ణయం స్వయంపట్ల, ఇతరులపట్ల సహజంగా, స్పష్టంగా, సత్యంగా ఉంటుంది. అందువలన తెలియదు అనే చింత ఉండదు. నిశ్చయబుద్ధి విజయిరత్నాల గుర్తు - నిర్ణయం సత్యంగా ఉన్న కారణంగా మనస్సు కొంచెం కూడా అయోమయం అవ్వదు. సదా ఆనందం ఉంటుంది. సంతోషం యొక్క అల ఉంటుంది. అగ్ని సమానమైన పరిస్థితులు వచ్చినా కానీ వారికి ఆ అగ్ని పరిక్ష కూడా విజయం యొక్క సంతోషాన్ని అనుభవం చేయిస్తుంది. ఎందుకంటే పరిక్షల్లో విజయి అవుతారు కదా! లొకికంలో ఏ విషయంలోనైనా విజయం పొందితే సంతోషంగా నవ్వుతూ, నాట్యం చేస్తూ చప్పట్లు కొడతారు. ఇదే సంతోషానికి గుర్తు. నిశ్చయబుద్ధి ఆత్మలు ఎప్పుడు కూడా ఏ కార్యంలో స్వయాన్ని ఒంటరిగా అనుభవం చేసుకోరు. అందరు ఒకవైపు ఉన్నా, నేను ఒంటరిగా మరోవైపు ఉన్నా, ఒకవైపు చాలా మంది ఆత్మలు మరియు విజయిరత్నం ఒకరే ఒకవైపు ఉన్నావారు స్వయాన్ని ఒంటరిగా అనుభవం చేసుకోరు, బాబా నా తోడు ఉన్నారు అని భావిస్తారు. బాబా ముందు వంద మంది ఏమీ ఎక్కువ కాదు. ఎక్కడ బాబా ఉంటారో అక్కడ మొత్తం ప్రపంచం బాబాలో ఉంది. బీజం ఉంటే వృక్షం దానిలోనే ఉంటుంది, విజయి నిశ్చయబుద్ధి ఆత్మ స్వయాన్ని బాబా తోడు వెంట ఉన్నట్లు అనుభవం చేసుకుంటుంది. తోడు ఇచ్చే దాత నా వెంట ఉన్నారు అని స్వతహాగా అనుభవం చేసుకుంటుంది. అంతే కానీ సమస్య వచ్చినప్పుడు బాబా నీవు నా తోడు కదా, నీవే సహాయకారివి కదా, ఇప్పుడు నీవే తోడు అని కష్టం వచ్చినప్పుడే సహాయం తీసుకునేలా ఉండదు. నీవే కదా అని అంటున్నారంటే దీని అర్థం ఏమిటి? ఇది నిశ్చయం అయ్యిందా? బాబా నీవే తోడు అని బాబాకి కూడా స్మృతి ఇప్పిస్తున్నారు. నిశ్చయబుద్ధి ఆత్మలు ఎప్పుడు ఈ సంకల్పం చేయరు. వారి మనస్సులో కొంచెం కూడా ఎవరు తోడు లేనట్లు, ఒంటరిగా ఉన్నట్లు, సంకల్పంలో కూడా అనుభవం చేసుకోరు. నిశ్చయబుద్ధి విజయిగా ఉన్న కారణంగా సదా సంతోషంతో నాట్యం చేస్తూ ఉంటారు. అప్పుడప్పుడు ఉదాసీనంగా లేక అల్పకాలిక హద్దు యొక్క వైరాగ్యంతో ఉండటం ఇలా ఈ అలలోకి రారు. కొన్ని సార్లు మాయ తీవ్రంగా యుద్ధం చేసినప్పుడు అల్పకాలిక వైరాగ్యం వస్తుంది, కానీ అది హద్దు యొక్క అల్పకాలిక వైరాగ్యం, సదా బేహద్ వైరాగ్యం ఉండదు. బలహీనతతో వైరాగ్యవృత్తి వస్తుంది. ఆ సమయంలో దీనితో విడిపించేయండి అని అంటారు. సేవ కూడా వదిలేస్తాము, ఇది కూడా వదిలేస్తాము అంటారు. ఇలా వైరాగ్యవృత్తి వస్తుంది, కానీ అది బేహద్ గా ఉండదు. విజయి రత్నాలు సదా ఓటమిలో కూడా విజయం, విజయంలో కూడా విజయం అనుభవం చేసుకుంటారు. హద్దు యొక్క వైరాగ్యంతో వేరు అయిపోవాలి అని అనుకుంటారు. పేరుకి వైరాగ్యం అని అంటారు కానీ వేరు అయిపోతారు. విజయిరత్నాలు ఏ కార్యం నుండి, సమస్య నుండి, వ్యక్తి నుండి వేరు అవ్వరు. కానీ ప్రతి కర్మ చేస్తూ, ఎదుర్కొంటూ సహయోగిగా అవుతూ బేహద్ వైరాగ్యవృత్తిలో ఉంటారు. సదాకాలికంగా ఉంటారు. నిశ్చయబుద్ధి విజయి ఆత్మలు ఎప్పుడు తమ విజయాన్ని వర్ణన చేయరు. ఇతరులను నిందించరు. నేను సత్యం అని వర్ణన చేయటం, నిందించటం ఇది ఖాళీ స్థితికి గుర్తు. ఖాళీ వస్తువు ఎక్కువ ఊగుతుంది కదా! ఎంత నిండుగా ఉంటుందో అంత ఊగదు. విజయి ఆత్మలు సదా ఇతరులకి కూడా ధైర్యాన్ని పెంచుతారు.

నీచంగా చూసే ప్రయత్నం చేయరు. ఎందుకంటే విజయారత్నాలు బాబా సమానంగా మాస్టర్ సహాయోగానిచ్చే దాతలు. క్రింద పడిపోయిన వారిని పైకి తీసుకువస్తారు. నిశ్చయబుద్ధి ఆత్మలు వ్యర్థం నుంచి నదా దూరంగా ఉంటారు. వ్యర్థం నంకల్పాలు, మాట, కర్మలో వ్యర్థాన్ని తొలగించుకోవటం అంటే విజయిగా అవ్వటం. వ్యర్థం కారణంగానే అప్పుడప్పుడు ఓటమి, అప్పుడప్పుడు విజయం వస్తుంది. వ్యర్థం సమాప్తి అయిపోతే ఓటమి సమాప్తి అయిపోతుంది. వ్యర్థం సమాప్తి అవ్వటమే విజయి రత్నాలకు గుర్తు. నిశ్చయబుద్ధి విజయారత్నం యొక్క గుర్తులు అనుభవం అవుతున్నాయా? అని పరిశీలించుకోండి. నిశ్చయబుద్ధిగా ఉన్నాము అని సత్యం చెప్తున్నారు. కానీ నిశ్చయబుద్ధి అవ్వటం అంటే ఒకటి తెలుసుకోవటం ద్వారా అవ్వటం, తర్వాత అంగీకరించటం వరకు అవ్వటం మరియు నడుచుకునేంత వరకు అవ్వటం. అందరు భగవంతుడు లభించారు, భగవంతుని వారిగా అయ్యాము అని అంగీకరిస్తున్నారు తెలుసుకోవటంలో మరియు అంగీకరించటంలో ఒకే విధంగా ఉన్నారు కానీ నడవడికలో నెంబర్ వచ్చేస్తుంది. తెలుసు కుంటున్నారు. అంగీకరిస్తున్నారు. దీనిలో మంచిగా ఉన్నారు కానీ, మూడవ స్థితి ఏమిటంటే అంగీకరించి, తెలుసుకుని అలా నడవాలి. ప్రతి అడుగులో నిశ్చయం యొక్క మరియు విజయం యొక్క గుర్తులు ప్రత్యక్షంగా కనిపించాలి. దీనిలో తేడా వస్తుంది. అందువలనే నెంబర్ తయారయ్యింది. నెంబర్ ఎందుకు తయారయ్యిందో అర్థమైందా!

దీనినే నష్టోమోహ స్థితి అంటారు. నష్టోమోహస్థితి యొక్క వివరణ చాలా గుహ్యమైనది. అది మరోసారి చెప్తాను. నిశ్చయబుద్ధి నష్టోమోహ స్థితికి మెట్టు. ఈరోజు రెండవ గ్రూప్ వారు వచ్చారు. ఇంటికి పిల్లలే యజమానులు కనుక యజమానులు తమ ఇంటికి వచ్చారు. మీ ఇంటికి వచ్చారా లేక మీ ఇంటి నుండి వచ్చారా? ఆ ఇంటిని మీ ఇల్లుగా భావిస్తే మమత్వం వస్తుంది. కానీ అది మీకు కృత్రిమ సేవాస్థానం. అందరి ఇల్లు మధువనం కదా! ఆత్మ సంబంధంతో అందరి ఇల్లు పరంధామం. బ్రాహ్మణుల సంబంధంతో మన అందరి ఇల్లు మధువనం. మధువనం ముఖ్య కేంద్రం అయితే మీరు ఉండే స్థానం ఏమయ్యింది? ఆఫీస్ అయ్యింది కదా! కనుకనే ముఖ్య కేంద్రం అని అంటున్నారు కనుక మీరు ఇంటి నుండి రాలేదు, మీ ఇంటికి వచ్చారు. ఆఫీస్ నుండి అయితే అప్పుడప్పుడు మారుస్తూ ఉంటారు కానీ ఇంటి నుంచి అయితే ఎవరు పంపలేరు. ఆఫీస్ నుండి అయితే మారుస్తూ ఉంటారు. నా ఇల్లు అనుకుంటే “నాది” అనే భావన ఉంటుంది. సేవాకేంద్రాన్ని కూడా ఇల్లుగా చేసుకుంటున్నారు. కనుకనే “నాది” అనేది వస్తుంది. సేవాకేంద్రం అనుకుంటే “నాది” అనేది ఉండదు. సేవాకేంద్రాన్ని ఇల్లుగా చేసుకుంటున్నారు కనుక అది విశ్రాంతి స్థానంగా అవుతుంది కనుకనే నాది అనేది వస్తుంది. కనుక మీ ఇంటి నుండి వచ్చారు. మా ఇల్లు దాత యొక్క ద్వారం అని అంటారు కదా! ఈ మహిమ ఏ స్థానానికి? వాస్తవానికి దాత యొక్క ద్వారం మీ ఇల్లు అయిన మధువనమే కదా! మీ ఇంటికి అంటే దాత యొక్క ఇంటికి వచ్చారు. ఇల్లు లేదా ద్వారం ఏదైనా ఒకటే. మీ ఇంటికి అంటే దాత ఇంటికి వచ్చారు. మీ ఇంటికి రాగానే విశ్రాంతి లభిస్తుంది కదా! తనువుకి, మనస్సుకి కూడా విశ్రాంతి లభిస్తుంది. ధనానికి కూడా విశ్రాంతి లభిస్తుంది అంటే సంపాదించడానికి వెళ్ళవలసిన అవసరం ఉండదు కదా! భోజనం తయారుచేసుకుని తినాల్సిన పని కూడా లేదు కనుక దీని నుండి కూడా విశ్రాంతి లభిస్తుంది. పశ్చింలో తయారైపోయిన భోజనం లభిస్తుంది. ఇక్కడ మీరు విగ్రహంగా అయిపోతున్నారు.

మందిరాలలో విగ్రహాల దగ్గర గంట కొడతారు కదా! ఆ దేవతలని నిద్రపుచ్చడానికి, లేపటానికి గంట మ్రోగిస్తారు. భోగ్ (నైవేద్యం) పెట్టేటప్పుడు కూడా గంట కొడతారు. మీరు కూడా గంట కొడతారు కదా! ఈరోజుల్లో పాట పెట్టటం ఫ్యాషన్ అయిపోయింది. పాటతో నిద్రపోతున్నారు, మరలా పాటతో లేస్తున్నారు అంటే విగ్రహంగా అయిపోయారు కదా! ఇక్కడి విషయాలే భక్తి మార్గంలో కాపీ చేసేసారు. ఇక్కడ కూడా 3-4 సార్లు భోగ్ (నైవేద్యం) పెడుతున్నారు. చైతన్య విగ్రహాలకు కూడా 4 గంటల నుండి భోగ్ చేయటం ప్రారంభిస్తున్నారు, అమృతవేళ నుండి భోగ్ చేయటం ప్రారంభిస్తున్నారు. చైనత్యరూపంలో భగవంతుడు పిల్లలకు సేవ చేస్తున్నారు. భగవంతుడు సేవ అందరూ చేస్తున్నారు, కానీ భగవంతుడు ఇక్కడ సేవ చేస్తున్నారు ఎవరికి? చైతన్య దేవతలైన మీకు సేవ చేస్తున్నారు. ఈ నిశ్చయం సదా సంతోషంలో ఊగేలా చేస్తుంది. అర్థమైందా! ఈ జోన్ లో అందరు ప్రియమైనవారు. ఎప్పుడు ఏ జోన్ వారు వచ్చినా అందరు ప్రియమైనవారే. ప్రియమైనవారే కానీ కేవలం బాబాకి ప్రియమైనవారిగా అవ్వండి. మాయకి ప్రియమైనవారిగా కాదు. మాయకి ప్రియమైనవారిగా అయితే చాలామందికి ప్రియంగా అవ్వాలి ఉంటుంది. అందరు భగవంతుడి దగ్గరకి భాగ్యవంతులుగా వచ్చారు.

సదా ప్రతి సంకల్పంలో నిశ్చయబుద్ధి విజయిరత్నాలకు, సదా భగవంతుడు మరియు భాగ్యం యొక్క స్మృతిస్వరూప ఆత్మలకు, సదా ఓటమిలో మరియు గెలుపులో విజయం అనుభవం చేసుకునే ఆత్మలకు, సదా తోడు అంటే సహాయోగం ఇచ్చే మాస్టర్ సహాయోగి దాత ఆత్మలకు, సదా స్వయాన్ని బాబా వెంట అనుభవం చేసుకునే క్రేష్టాత్మలకు బాప్ దాదా యొక్క ప్రియస్మృతులు మరియు నమస్తే.

**పురాతన భ్రమంచాన్ని మరియు పురాతన సంస్కారాలను
మర్చిపోయే ఉపాయం27-11-85**

సర్వశక్తివంతుడైన శివబాబా మాట్లాడుతున్నారు :-

బాప్ దాదా నిశ్చయబుద్ధి పిల్లల నిశ్చయం యొక్క ప్రత్యక్ష జీవితం యొక్క స్వరూపాన్ని చూస్తున్నారు. నిశ్చయబుద్ధి యొక్క విశేషతలు అందరు విన్నారు. ఈ విశేషతలతో సంపన్న నిశ్చయబుద్ధి విజయిరత్నాలు ఈ బ్రాహ్మణ జీవితంలో లేక పురుషోత్తమ సంగమయుగీ జీవితంలో సదా నిశ్చయం అనుసరించే ఆత్మిక నషాలో ఉంటారు. ఆత్మిక నషా అనేది నిశ్చయం యొక్క దర్పణ స్వరూపం. నిశ్చయమనేది కేవలం బుద్ధిలో స్మృతి వరకు కాదు కానీ ప్రతి అడుగులో ఆత్మిక నషా రూపంలో, కర్మ ద్వారా ప్రత్యక్ష స్వరూపంలో స్వయానికి కూడా అనుభవమౌతుంది మరియు ఇతరులకి కూడా అనుభవం అవుతుంది. ఎందుకంటే ఇది జ్ఞానం మరియు యోగం యొక్క జీవితం. వినటం, వినిపించటం వరకు కాదు, జీవితాన్ని తయారుచేసుకోవాలి. జీవితంలో స్మృతి అంటే సంకల్పం, మాట, కర్మ, సంబంధం అన్నీ వస్తాయి. నిశ్చయబుద్ధి అంటే నషాతో నిండిన జీవితం. ఇలా ఆత్మిక నషాతో ఉండే ఆత్మ యొక్క ప్రతి సంకల్పం సదా నషాతో సంపన్నంగా ఉంటుంది. సంకల్పం, మాట, కర్మ మూడింటి ద్వారా నిశ్చయం యొక్క నషా అనుభవం అవుతుంది.